

НАВІНКІ

5 - 12 СЬНЕЖНЯ 2002

№28(77)

Кошт свабодны!

Любімец публікі клоўн Шурыйк

8-ы
сэзон
на
арэне
цырку

У праграме:
— таямнічае зьнікненьне
палітыка з чорнага
яшчыку
— расьпільваньне
журналіста
— украшчэньне апазыцыі
— жарты, розыгрышы,
забаўная лятарэя
— раздача прызоў ад
«Белтрансгазу»

Сьпяшайцеся бачыць!
Толькі адно прадстаўленьне!

На стар. 4-5

Увага: Конкурс!

Перад вамі фрагмент малюнку,
надрукаванага ў нумары 27
нашай газеты. Паглядзіце ўважліва:



Пытаньне: «ЯКОМУ МАЛЮНКУ
НАЛЕЖЫЦЬ ГЭТЫ ФРАГМЕНТ?»
Першыя 20 чытачоў, якія зьвяжуча
з рэдакцыяй і дадуць правільны
адказ, атрымаюць прыз – 1 бутэльку
піва. Умова – трэба выказаць і
наклеіць фрагмент на сваё месца ў
№27 і прад'явіць у рэдакцыі. Удачы!
Сувязь праз тэл.: 8-0296-296-911.

Як разумець...

Выказваньне прэзыдэнта Расеі У.Пуціна на
сустрэчы зь беларускім лідэрам у Вальнскім:
«Расея гэтак многа аддала, што пытаньне
аб «даваць» не стаіць. Цяпер мы будзем
браць?»

Учора

« Ну што,
Расея, давай
раскоўвай ногі

Заўтра

« Ну што ты,
дурніца, ногі
раскідвала. Ты
рот адкрывай

Вяртаньне блуднага Краўчанкі

Неспадзяванае зьнікненьне на днях
пасла Беларусі ў Японію Пятра
Краўчанкі скончылася гэтак жа
неспадзяваным знаходжаньнем гэтага
беларускага дыпламата. «Сындрым
Ганчара-Завадзкага» на гэты раз даў
прамашку. Краўчанка абверг
інфармацыю, што нібыта ён клянчыў
палітычны прытулак у пасольстве ЗША
ў Токію, аднак не патлумачыў, дзе ён
бадзяўся ўвесь гэты час, паставіўшы
на вушы ўсю Беларусь.
Адрозьні ж па вяртаньні ў
інфармацыйную прастору, былы
амбасадар заявіў, што мае ў кішэні тры
«палітычныя сэнсацыі», якія нібыта
мусяць скасіць з капытоў відаўшых
від апазыцыянераў. Намеры Краўчанкі
пагуляцца на паляне беларускай
апазыцыі пацвярджае яшчэ й той
факт, што ён нечакана заявіў пра
жаданьне выставіць сваю кандыдатуру
на прэзыдэнцкіх выбарах 2006 году.
Пасьля такіх опусаў сапраўды хочацца
задаць пытаньне ў лоб: дык дзе ж
сп. Краўчанка гэтак абпіўся сакэ, каб
рабіць такія сьмелыя заявы.
ПРАЦЯГ ТЭМЫ НА СТАР. 8

Навінкі ў тэстах

Ці ў курсе вы апошніх падзеяў?

1. Якая ВНУ атрымала свой уласны герб?
А) БДУ
Б) Акадэмія кіравання
В) Акадэмія міліцыі
2. Які часопіс узмаўляе свой выхад пасля перапынку?
А) Кур'ёр
Б) Дыялог
В) Гастайнчык
3. Абвешчаны конкурс на стварэнне гімну федэрацыі:
А) Футболу
Б) Прафсаюзаў
В) Анархістаў
4. У мэтах эканоміі цяпла тэмпература ў навучальных установах сталіцы ў пазнавучальны час будзе роўная:
А) 12 градусаў
Б) 40 градусаў
В) 100 градусаў
5. Па словах міністра ўнутраных справаў Уладзіміра Навумава за бягучы год было прыцягнута да адказнасці 6 тысячаў:
А) Чыноўнікаў
Б) Злачынцаў
В) Міліцыянэраў
6. Хто застаўся крайнім і пазбавіўся працы ў сувязі з нявыдачай візы ў Чэхію А. Лукашэнка?
А) Уладзімір Бельскі, амбасадар
Б) Вацлаў Гавэл
В) Джордж Буш
7. Якое піва атрымала перамогу на міжнароднай выставе ў Маскве?
А) Аліварыя «Золотое»
Б) Криница «Порт»
В) Крышталь-люкс
8. Прэзідэнтам чаго з'яўляецца і. Блатэр, зь якім сустрэнецца А. Лукашэнка?
А) УЕФА
Б) ФІФА
В) НБА
9. З чым павіншаваў А. Лукашэнка прэзідэнта ААЭ шэйха Заіда бэн Султана Аль Нахаяна?
А) 3 днём народзінаў
Б) 3 Новым Годам
В) 3 гадавінай утварэння ААЭ
10. Якое сьвята адзначыла сусьветная грамадзкая 2 сьнежня?
А) Дзень інваліда
Б) Дзень хворага
В) Дзень здаровага
11. Якая краіна заваявала ў Парыжы Кубак Дэвіса?
А) Францыя
Б) Расея
В) Беларусь
12. Зь якім сьвятам павіншаваў у чацвер У. Пуцін усіх мусульманаў Расіі?
А) Ураза-байрам
Б) Хэлаўін
В) Нараджэння Хрыста
13. Аляксандар Лукашэнка правёў у сараду сустрэчу з дэлегацыяй амэрыканскіх:
А) Бізнэсменаў
Б) Кангрэсменаў
В) Супэрменаў
14. ПП НС РБ прыняла закон «Аб дэклараванні фізычных асобаў...»:
А) Даходаў
Б) Адходаў
В) Прыходаў

Правільныя адказы: 1-А, 2-А, 3-Б, 4-А, 5-В, 6-А, 7-Б, 8-Б, 9-В, 10-А, 11-Б, 12-А, 13-Б, 14-А

Мэраў – у казарму

Нядбайныя начальнікі паслужаць Радзіме

Насуперак абяцанням астралягаў і палітыкаў, што зіма будзе кароткай і цёплай, халады, што ламанулі ў мінулыя выходныя, прымусілі пашчоўкаць зубамі і касыямі не аднаго жыхара ўсходнеэўрапейскага рэгіёну, дзе традыцыйна заўсёды былі праблемы з падачай і зьбераганьнем цёплай энергіі. Рамонт і своєчасная правёрка гатоўнасці цэплатрасы знаходзіліся ў ведаме кампэтэнтных асобаў, якія заставаліся крайнімі на выпадак нечаканых халадоў.

Вось старшыня Савету міністраў Крыму Сяргей Куніцын прапанаваў арыгінальны спосаб барацьбы з энэргетычным крызісам. У прамым эфіры мясцовай тэлекампаніі ён заявіў, што «мэр крымскага гораду Шчолкіна Віталій Дычук і ўсе супрацоўнікі мэрыі мужчынскага полу будуць прызначаны на службу ў войска за тое, што ня здолелі як сьлед падрыхтавацца да ацяпляльнага сэзону».

Гэта ня навіна для ўкраінскіх палітыкаў – былы прэм'ер Валерый Пуставойценка такім чынам выбіваў даўгі з буйных прадпрыемстваў – прымусова праводзіў вучэньні па грамадзянскай абароне, пакуль ня будуць пагашаныя ўсе даўгі

прадпрыемстваў. І спосаб працаваў! Даўгі пагасілі, а пра Пуставойценку гаварылі з павагай, як пра вялікую палітычную фігуру.

Перайманьне досведу таксама займела ўсходзіныя. У мінулы аўторак байцы МЧС былі адкамандаваныя на рамонт цэплатрасы, а разам зь імі нерадзівыя мэры і ягоныя каманда. Як доўга яны будуць служыць у гэтым «войску», пакуль цяжка сказаць. Відавочна, пакуль ня будуць вырашаныя ўсе праблемы ў рэгіёне. Мэтадам зацікавіліся і паўночна-ўсходнія суседзі. Ці ня варты ўзяць перадавы досвед на ўзбраеньне беларусам? Цяплей ня стане, а народу – радасьць, калі нягледзячы на чыноўніц паўкалівае з карчмагінскім шэфлям як Ленін на суботніку ў часы ваеннага камунізму ●

Юрась Лужкоў



Хто за кім сочыць?

Чым пагражае Беларусі ўступленьне Прыбалтыкі ў НАТО

Альянс

Вераломства


Што хаваць, усе хочаць у НАТО.
Ня будзем крывіць душой – гэта так.
За сьпіной заходняга салдата
Адсядзеца ў час міжнэацэнальных драк.

Але
Калі ў народу ёсьць заветная мроя,
Яму не патрэбная ніякая зброя!!!
Калі народ працуе так, каб дакрануцца да зорак,
Яму не да ўсякіх там нафтаразборах...
Калі народ богам абраны, калі ў народу дар,
Яму не патрэбны ніякі радар.

А
Што нарабілі чуждзікі-латышы –
У НАТО жадаюць, у НАТО пайшлі.

А
Што нарабіў іх уладар –
Трохпамерны паставіў ваенны радар.
Цяпер у вёсцы Атрушын
Некія вайсковыя вушы
Штодня, штоноч сачыць будучы за вадой і сушай.
Цяпер як на далонях паветранае прастранства
Беларусі, Расіі і другіх гасударстваў.
Зноў няўжо латышы
Жадаюць вайны?
Здаецца мне, спадары вузьярысты,
Такое рабілі толькі нацысты!

Ярыла Пшанічны



Пашырэнне НАТО на ўсход – праблема, якую не ўздзімае ў сваёй палітычнай праграме хіба толькі поўны лох. Беларусі яна тычыцца самым непасрэдным чынам. Мала таго, што на нядаўні саміт у Празе не пусьцілі нашага


прэзідэнта, дык лідэры паўночна-атлянтычнага альянсу вырашылі прыбраць да сваіх рук тры былыя савецкія рэспублікі. Літва, Латвія і Эстонія афіцыйна запрашаныя ўступіць у аграгэіны найсковы блэк. Плады гэтага супрацоўніцтва мы адчуваем на сваёй скуры ўжо зараз. Міністэрства абароны Латвіі прыняла рашэньне да лета будучага году ўсталяваць на ўсходзе краіны трохмерны найсковы радар ТПС-117 для кантролю паветранай прасторы над Прыбалтыкай, а таксама заходняй часткай Расіі і нават над тэрыторыяй Беларусі.

Навошта латышам спатрэбілася сачыць за міралюбнай суседняй дзяржавай? Ці не для таго, каб потым перадаваць сакрэтныя звесткі пра сакрэтныя беларускія віды ўзбраеньня сваім саюзнікам па НАТО? Не паспее самалёт №1 з Аляксандрам Рыгорчыкам на борце ўзляцець, каб зрабіць афіцыйны візыт на Блізкі ўсход, а ў Вашынгтоне капіталісты ўжо ўсё ведаюць. З такім радарам ніякай дзяржаўнай тайны не схаваш.

Беларусь заўсёды адкрыта заяўляла пра свой нейтралітэт як у палітычнай, гэтак і ў вайскавай сфэрах. У сувязі з гэтым міністэрства замежных справаў павінна неадкладна накіраваць ноту пратэсту Латвіі і патрабаваць растлумачыць дзеянні сваіх найскоўцаў ●

Валдзіс Пельш,
ВАЙСКОВЫ АНАЛІТЫК

Журналіст, вы свабодны!



Рональд Макдональд – сапраўдны сымбаль згуртаванасці, адзінства і самаадданасці ўсіх супрацоўнікаў беларускай службы Радзё «Свабода».

Барысаўскі камітэт абароны Бацькаўшчыны і Камітэт па вяртанні Алеся Мікалайчанкі ў эфір Радзё «Свабода» выпусціў адрозу «да ўвагі слухачоў эфіру Радзё «Свабода»». Аказваецца, гэты выбіты прадстаўнік другой старажытнай прафесіі звольнены з працы па скарачэнні штатаў.

У якасці прычыны звальнення камітэт падае факт, што «ў адміністрацыю Менскага бюро і Беларускай службы РС патрапілі людзі ад пэўных славаў структураў», якія замоўчвалі «асобныя зьявы, спароджаныя асобнымі рэаліямі», сярод якіх – «цкаванне апанэнтаў дыктатуры мздычнымі сродкамі, катаваньне парадзіх у барысаўскіх радзільнях» і г.д.

Дырэктар Радзё «Свабода» Валянцін Жданко адмовіўся даваць камэнтары з нагоды звальнення журналіста Алеся Мікалайчанкі. Але, паводле закону свабодных камунікацыяў, калі нехта не жадае тлумачыць свае ўчынкі, то за яго гэта зробіць іншыя.

Відавочна, што кватэраваньне ў будынку цуду мэнаджмэнту XX стагоддзя – карчмы McDonald's падзейнічала на арганізацыйную стуктуру любімай народам радзёстанцы ў самым станоўчым накірунку. Нагадайма некаторыя рысы таталітарна-эканамічнага монстра, народжанага з алхімічнага шлюбу Фордаўскага

канвэзеру і гулагаўскага прынцыпу «арбайт махт фрай» – У McDonald's супрацоўнікі набіраюць на кароткі тэрмін і звальняюць без аб'яўшчэння прычыны.

– Супрацоўнікі McDonald's павінны ўсміхацца адзін аднаму і гаварыць шэфу «ты», але кожны піша на сваіх калегаў даносы, якія здае ў канцы рабочага дня шэфу, такім чынам набірае свае «балы».

– Завышаная колькасць тлушчу ў біг-маках абумоўлена часам, неабходным для смажання катлеты, а не патрэбамі спажывца. Тэндэнцыянасьць падачы смажаных навінаў на радзё «Свабода» таксама выключае натуральную патрэбу звычайных грамадзянаў у аб'ектыўнай інфармацыі і накіраваная на тых, хто падсеў на ідэалагічную іголку, як дзеці западаюць на біг-мак з цацкамі.

Такім чынам «Свабода» як на радзёстанцы, гэтак і ў незалежных карпарацыях мае адно значэнне: свабоду галоўнага мэнаджэра звальняць і набіраць кадры, для якіх, у сваю чаргу, свабода – гэта свабода быць звольненым ●

Зьбігнеў Бжэзінскі

P.S. Калі мы ў нечым памыліліся – прабачце, бо мы мелі інфармацыю толькі з аднаго боку.

Міжнародная панарама

Рукі прэч!

Наркaмaны ў закoне, Або парлямэнцкая дзейнасць пад кайфам

Нялёгка жыццё ў далёкай Грузіі. Заробкі не выплочваюцца, у хатах халадзіна, коштны растуць, як на дражджах. Апазіцыя вінаваціць у гэтым прэзідэнта Шэварнадзе, у сваю чаргу, вінаваціць Расею. Якая ж на самой справе прычына татайнай галечы ў некалі заможнай сонечнай рэспубліцы? Калі прааналізаваць дзейнасць грузінскага парлямэнту, усё становіцца зразумелым. Мы ўжо пісалі пра дэпутата-бандзюгана, які з кастэтам наперабеге бегаві па парлямэнту ды помсціць сваім палітычным апанэнтам (гл. Навінкі №26). Але гэта яшчэ кветачкі. Калі верыць лідэру фракцыі «Агардынэба» Джамалу Гогітыдзе, ні многа ні мала 20 (дваццаць!) парлямэнтароў зьяўляюцца адпетымі наркaмaнaмaмi. На паранову таго ж Гогітыдзе ўсе дэпутаты павінны прайсці адкрытае наркалагічнае тэставанне. Падставай для такой меры стала інфармацыя бюро дзяржбяспекі, якое і назапашыла кампрамат на законатворцаў.

Ужо зьявіліся і першыя праціўнікі антынаркатычнай ініцыятывы. Напрыклад, адзін з сябраў фракцыі «Апхазэці» заявіў, што тэст на ўжыванне шыркі стане для яго асабістай абразай. Пакуль невядома, чым скончыцца наркатычны скандал у Грузіі, але палітычны імідж краіне ён пансуе добра.

А вам, спадары апазіцыянеры, наш парлямэнт не спадабасца. Маўляў, «кішэнная палата». Лепш ужо нелегітымныя дэпутаты, чым легітымныя наркoты.

Доктар Хадоркін



А я гавару: патрэбны артыкул на аднапаловае баяны, да?!

У грузінскім парлямэнце ідуць бурныя дэбаты па прыняццю праекту бюджэту на 2003 год у другім чытанні

Каменьчыкі для бацькі

За высокае прафэсійнае майстэрства, праяўленае пры выкананні дзяржаўнага заказу, групе супрацоўнікаў філіялу «Завод «Ювэлір» рэспубліканскага алмазапрацоўвачага ўнітарнага прадпрыемства «Гомельскае вытворчае аб'яднанне «Крышталь» аб'яўлена Падзяка прэзідэнта Рэспублікі Беларусь. Сярод ўзнагароджаных — дырэктар, эмаляр, ювэлір-манцёршчыкі і мастак прадпрыемства. Чаму менавіта завод «Ювэлір»? Ці няма іншых прадпрыемстваў у Беларусі, якія выконваюць плян, напрыклад, МТЗ ці газета «Наша Ніва»? Справа ў тым, што на дзяржаўных прадпрыемствах цяпер цэняцца ня тыя, хто вырабляе больш прадукцыі, якая прыносіць асноўны прыбытак, а

той, хто вырабляе гэтак званыя «сувэніры» — неабходныя для ўблажання высокапастаўленых гасцей, ад якіх залежаць прыбытковыя для прадпрыемства заказы. Такім «цэхам» у маштабе краіны і стаў гомельскі завод «Ювэлір». Што зрабілі ювэліры — калё, завушніцы або пярэсцёнак для бацькі — засталася нявысветленым. Але калі, напрыклад, бабруйскія шыньнікі пачнуць вытворчасць эксклюзіўных падарачных гумавых лялек для замежных гасцей, то магчыма і яны дачакаюцца прэзідэнцкай Падзякі.

Жан-Жак Фабэргэ



Працоўны калектыў газеты Навінкі заклікае ўсіх людзей добрай волі выявіць сваю салідарнасць з Уладзімірам Вараб'евым. Дасылаць лісты падтрымкі Уладзіміру на адрас straiker_2002@mail.ru ці smmorpwr@mtu-net.ru, а гнеўныя лісты пратэсту накіроўваць на адрас Адміністрацыі губернатара Амана Тулеева postmaster@ako.kemerovo.su і адміністрацыі Анжэра-Суджанску adm@asf.ru.

Адкос па-кыргыску — хабар па-беларуску



Ну што, салагі, зажалі 500 баксаў? Цяпер вы ў мяне ў пячах няхнеце пораху.

Уразгары прызыўнай кампаніі ва Узброеныя сілы краіны. Тысячы прызыўнікоў папоўняць шэрагі ваеннаслужачых, каб выканаць свой ганаровы абавязак. Аднак вядома, што ня ўсе маладыя грамадзяне нашай краіны дасягнулі таго вышэйшага стану сьведомасці, каб аддаць айчыне свой «сывяшчэнны доўг». Ёсць яшчэ асобныя ўхілісты, якія спрабуюць закасіць з рызыкай для здароўя, ці заплаціць хабар ваенному. Такія адшчапенцы, зрэшты, ёсць у любой краіне.

У Кыргызстане, напрыклад, каб раз і назаўжды пакончыць з праблемай хабарніцтва, парлямэнтары вырашылі легалізаваць інстытут адкупы ад войска, прыняўшы папраўку ў закон «Аб ўсеагульным вайсковым абавязку». Маладыя людзі прызыўнага ўзросту атрымалі магчымасць ня несці вайсковую службу, калі заплацяць у дзяржаўную казну 25 000 сомаў (што

крыху больш за 500 даляраў), бо менавіта столькі траціцца ў год на кожнага ваеннаслужачага тэрміновай службы.

Паводле самых сціплых падлікаў прыняцце новай папраўкі дазволіць кыргыскім вайскоўцам крута падняцца на бакі і павысіць матэрыяльна-тэхнічнае забеспячэнне арміі, бо з 12 прызыўнікоў служыць сёння ідзе толькі адзін.

Можна толькі вітаць падобны пачын кыргыскіх парлямэнтароў. Варта б і нашым слугам народу не карпець над новым законам аб альтэрнатыўнай службе, а падумаць пра перайманне досведу ў брацкага Кыргызстану. А пакуль нашы беларускія «жасінеры», якія ня маюць магчымасці легальна ці нелегальна адкупіцца, вымушаныя рабіць як той вожак з анекдоту: «Як каўбасіць, а касіць трэба!»

Іван Ахлабасьчын

6 кандыдатаў у прэзідэнты ад АГП


Надыйшоў час купіць Лукашэнку абанэмент у залю бодзібілдынгу — у яго зьявіліся канкурэнты. Прынамсі так паведамляе камандзір беларускіх лібэралаў А.Лябедзька, які заявіў, што ў АГП ёсць ёсць «5-6 очень серьезных людей, которые способны составить конкуренцию Александру Лукашенко на президентских выборах». Хто ж гэтыя шэсць малайцаў, якія адолеюць монстра аўтарытарызму пакуль не паведамляецца. А каб вызначыць зь іх самага годнага, плянуецца правесці сярод кандыдатаў у кандыдаты папярэднія выбары. На гэтых «праймэры» і будзе вядома, хто ж стане магільшчыкам дыктатуры. Хто ж гэты Ілья Муромец?



Ход канём супраць хуліганізму

Хутка моладзь будзе фанацець па іншых відах спорту

Спартовая сытуацыя ў нашай краіне апошнім часам ня можа не наводзіць на аптымістычныя думкі — куды ні кінь вокам — усё ў нас выдатна, усюды галавакружэнне ад поспехаў. І ў хакеі нашыя хлопцы, што быкі-вытворцы, топчучь сусветных грандаў, і жаночыя гандбольныя зборныя выйшлі ў фінал чэмпіянату кантынента, — усё дзякуючы мудраму кіраўніцтву дарагога Аляксандра Рыгоравіча, які і для працаўнікоў ключкі ды шайбы знойдзе суровае, але патрэбнае слова, і высокіх жаншчын-гандбалістак навучыць правільнаму падыходу да гульні. Тут ужо грэх падначаленым зь Беларэдадэкампаіні ізноў аблажыцца, як было з апошняй Алімпіядай і футбольным чэмпіянатам, таму яны загадзя дамовіліся са скарпіннымі заходнімі тэлемагнатамі аб прадастаўленні Беларусі выключнага права на трансляцыю на родных абшарах Чэмпіянату Еўропы па гандболе. І цяпер практычна ніхто не сумняецца ў дасягненні нашымі гандбалістачкамі самых высокіх вынікаў. Толькі вось ня самыя вялікія дасягненні масм мы ў футболе, і тое толькі з-за таго, што Аляксандр Рыгоравіч не паспеў шчыльна заняцца гэтай праблемай: ёсць яшчэ ў нас і недабудаваныя футбольныя манежы, і перадурзанае судзейства... Гэта краінае за жывое нашых культурных футбольных балельшчыкаў, якія вымушаныя сілай і крывёй даказваць, што нашыя футбалісты — самыя лепшыя. Вось толькі зажратыя эмісары з дысцыплінарнай камісіі Еўрапейскага футбольнага Звязу не разумеюць патрыятызму нашых шчырых фанатаў, і таму родная Федэрацыя футбалу вымушана будзе забашляць Еўропе 15 тысячай швайцарскіх франкаў «за хуліганства» беларускіх заўзятаў футбалу падчас апошняга адборачнага матчу



Апрані фаната ў прыкід спартовага хулігана. Калі сёння яшчэ модна фанацець па футболе, то заўтра гэта будзе поўным анахронізмам. Нашмат круцей быць шахматнымі «хулз»

чэмпіянату Еўропы са зборнай Чэхіі ў горадзе Тэпліцэ. Нават разуменне тэндэнцыйнасьці гэткага рашэння не пакідае Беларусі выбару, і прымушае ўрад ня толькі задумацца аб тым, як спляціць пазыку, але й аб выхаванні больш талерантных адносінаў у патрыятычна натроенай моладзі.

Магчыма, менавіта з гэтай мэтай у віцэбскіх дзіцячых калёніях праводзіцца турнір па адной з самых спакойных гульняў — шахматах. Можна дзеля таго, каб пасяля вызваленныя маладыя людзі больш тактычна прадумвалі свае ходы ў барацьбе з сусветным злом ды варажымі фанатамі, не падстаўляючы родныя Федэрацыі.

Кірсан Ілюмжынаў,
СПАРТОВЫ АМАТАР

Дваццаты подзвiг разведчыка

На працягу амаль што 40 гадоў на экраны выходзіць кінасэрыял пра агента 007 па кніжцы Я.Флемінга. На днях выходзіць ужо 20-я сэрыя прыгоды ангельскага Штырліца пад красамоўнай назвай «Памры, але ня зараз». На жаль, супрагент, лётаючы за плястмасавымі злодзеямі, а калі і за проста троху дзвінутымі па фазе людзьмі, прамаргаў узлёт сапраўднага Доктара Зла сучаснага сьвету. Пераканайцеся самі.

1. «Доктар Ноў», 1962. Забіты абаронца птушак, фізік-лірык Dr. No, які знайшоў недахопы ў касмічнай праграме ЗША. Тым часам Усама (5 гадоў) бацькі падаравалі цацку Мікі-Маўса.
2. «З Расей і каханнем», 1963. Картэль «Спэктар», каб помсціць Бонду за Dr. No падманьвае шпіёна топ-мадэлямі і нейкай расейскай шыфравальнай машынай. Усама гарэзіць у суседнім двары.
3. «Голдфінгер», 1964. Пэрформэр некалькі разоў на год абмазвае бабу залатой фарбай. Забіты за жаданьне правесці паказ мадэляў у Форт-Ноксе. А Усама пайшоў у школу.
4. «Шаравая маланка», 1965. Аматыры алмазаў ювэліры-самавукі знішчаныя Бондам за бартэрныя апэрацыі: намагаліся чэсна абмяняць бамбардзіроўшчык «Вулкан» на біхутэрыю. Між тым Усама стукнула 8 гадоў.
5. «Жывеш толькі два разы», 1967. У гэтай стужцы вэтэран вайны Блофэльд з НГО «Спэктар» асвойвае стыкоўку двух караблёў на арбіце Зямлі. За што атрымаў маральную траўму. Усама прадаў цацку Мікі-Маўса.
6. «На сакрэтнай службе Яе Вялікасьці», 1969. Мафіёзі заказвае Бонду вірусолёга Блофэльда. СНДу магло ня быць. А наш Усама запісаўся ў лётны клуб.
7. «Дыяманты назаўсёды», 1971. Скрадзеныя брылікі з шахтаў. Навошта — ніхто ня ведае. Але Блофэльд зноў злавіў хук ад Бонда. Усама атрымаў адукацыю.
8. «Жыві і дай памерці іншым», 1973. На наркатычнай ямарцы павінна адбыцца зьдзелка на 1 мільярд баксаў. Бонд гэта разведкаў, зьняў бабу зладзея-пакупніка і — усё ОК. Усама рыхтуецца да іспыту ў ВНУ.
9. «Чалавек з залатым пісталетам», 1974. Інавалід дзяцінства, вынаходнік альтэрнатыўнай энэргіі прафэсар Скарамангі знішчаны Бондам за сяброўскі

падарунак (залатая куля). Усама — студэнт будаўнічага факультэту. 10. «Шпіён, які мяне пакахаў», 1977. Вялікі ўдар па акіянаграфіі — прышлыі романтика і сябра каманды Кусто. Усама піша шпаргалкі.

11. «Месяцовы

гоншчык», 1979. Х'юга Дракс марыў аб міккасымчных падарожжах, аб гарадах на арбіце Зямлі. Замочаны агентам 007 толькі за мару. А Усама працягвае жыцьцё ў Бэйруце.

12. «Толькі для тваіх вачэй», 1981. Бонд дабраўся да расейцаў. Усама набывае тур у Афган.

13. «Васьміножка», 1983. Беспрацоўе. Бонд забіў футуроляга генэрала Арлова. Усама бярэ ўрок расейскай мовы ў палонных савецкіх салдат.

14. «Від на забойства», 1985. Забіты нейкі Макс Зорын, стваральнік мікрачыпаў. Заказ Microsoft? У той час Усама піша гранты ў ЦРУ.

15. «Іскры з вачэй», 1987. На туманым Альбіёне перабой з газам. Забіты спэц па трубах — нейкі расейскі генэрал. Усама стварае таварыства з абмежаванай адказнасьцю «Аль Каіда».

16. «Ліцэнзія на забойства», 1989. Крывавая лаяня, разьлюшаны Бонд помсціць наркабарону за сьмерць сябра. Усама даведваецца аб вывадзе СА з Афгану.

17. «Залатое вока», 1995. Супэрзброя можа знішчыць горад. Але для Бонда цікавая толькі ракавая прыгажуня Ксенія Анатоп. А Усама падклаў бомбу пад амэрыканскі джып.

18. «Заўтра ніколі не памрэ», 1997. Забіты мэдыамагнат. А Усамам расстрэляныя турысты ў Эгіпце.

19. «Не хапае цэлага сьвету», 1999. Бондам быў забіты унікум — нейкі Рэнар — толькі за тое, што ён ня чуў фізічных боляў. Жудасная сьмерць. Усама хаваецца ад ЦРУ.

20. «Памры, але ня зараз», 2002. Бонд уцёк з турмы. І пасля правакацыі на мяжы Паўночнай і Паўднёвай Карэі з хуліганскімі намерамі лётае па сьвеце. А Усама узарваў дыскатэку на Балі, атэль у Кеніі, танкер у Адэне...



Куток спажывуца

Сьветлым імем Кока-колы

Усе памятаюць стары добры жарт: «Чаму на цыгарэтах пішучь — «лёгка», а на лікёра-гарэлачных вырабах ня значыцца папярэджаньне — «ныркні ці печань»? Але цяпер гэтка жарты будуць не да месца, бо адна з найбольш сур'ёзных сусветных кампаніяў — Кока-Кола — выпускае на беларускі рынак «Кока-колу Лайт» уласнай вытворчасці. Да гэтага часу мы травіліся расейскай падробкай гэтага шляхетнага напой, але цяпер з гэтым пакончана, і кампанія больш чым са 100-гадовай гісторыяй выходзіць на прагны рынак краіны з адным з найбольш сваіх папулярных напой. Да гэтага завяснікі ганьбілі кока-колу за тое, што з пачатку сваёй гісторыі кока-кола ўжывалася як лекавы прэпарат, энэргетычны напой, і ўтрымлівала да 20% цукру і 42 кілякалёры — як бутэлька нашай «Алівары-Народнай», — і нібыта выклікала патлусьценне цэлай амэрыканскай нацыі. Цяпер жа кожны, хто ўжывае кока-колу лайт можа адчуць тонкі смак цукрыдаў, але зусім без цукру, які пераконвае вас, што ў бутэльцы гэтага цуду ўсяго 0,3 ккал. Гэтыя чыста-мадэляваныя прадукты, прысутнасьць якіх была няздаўна пафасна даказана



Сымбаль сучаснага спажывецкага грамадства «Кока-кола лёгка». Як і ў «Мальбара лёгка», утрыманьне нікатыну не перавышае конскай дозы.

Грынпісам, насамрэч дадаюць напой арыгінальнасьці і момант нечаканасьці, а зусім не магчымасьць захварэць печым анкалягічным. Кафеін і фэнілкетанурын, якія прысутнічаюць у коле ў вялікай колькасьці, вельмі добра стымулююць разумовую дзейнасьць і актыўнасьць — да 7 гадзін. А слабы раствор ортафосфарнай кіслаты ў кока-коле, што таксама выкарыстоўваецца для паліроўкі аўтамабіляў, хоць і стварае пацху зубную амаль і ўсе слізистыя абалонкі, — затое выдатна ачышчае арганізм ад ўсяго непатрэбнага і слабога. Так што спажывайце на здароўе і беражыце фігуру.

Р Э К Л Я М А

ЖЫВЫЯ ВІТАМІНЫ КРУГЛЫ ГОД!

ТАА «КСАМАКС»
Менскі оптавы рынак

Як адцягнуцца...

Па-беларуску

Поспех выставы катастрофаў «Чаская паводка - 2002» у беларускай сталіцы на тле абразы, нанесенай нашаму прэзідэнту галоўскай клікай, выглядае цалкам логічна. Выстава «на злобу дня», пра якую *Навінкі* пісалі ў мінулым нумары, працягвае адчыняць свае дзверы штодня з 10.00 да 17.30 у Трасцкім (Музей Багдановіча, побач з падземным пятаком).

Па-француску

Працягвае сваю працу занятны кінафэстыўл «Лябрынтэ пачуццяў: анталогія французскага аўтарскага кіно». Бяжарна прапашы на мінулым тыдні кінапаказы «Каленкі Кіер» і «Чарговае Хлусні» (у арыгінале) вы яшчэ можаце паслыць на расейска пераклад «Хлусні» (10.12), альбо на дакументалістыку «Смеццары, падобныя да мяне» (11.12). Але і для нармальнага рабочага ў кінаклубе прызапананы сюрпрыз – стужка з мардабасам і Бельмайдой у галоўнай ролі («Шалёны Геро») паказваюць 9.12. Месца ўсіх кінапаказаў – «Пабуда», пачатак – 19.00.

Па-польску

Як заўсёды, халёўныя польскія фільмы на халёўнай польскай мове адбываюцца ў малай залі Акадэміі Мастацтваў а 19.00 па серадах. 11 снежня сышайцеся ўбачыць «Далёка ад сябе» Фелікса Фалыка.

Па-інтэрнэшнлу

Яшчэ адін фэст – «4x4» (канцэпцыя якога да дэбілізму незразумелая – апрэч таго, што ў чатырох кінаэтрах адначасова йдуць 4 стужкі, прадстаўленыя фільмы нічога ня злучае) – адбываецца ў кінаэтрах «Пабуда», «Мір», «Барэсцы», «Аўрора». Ягоны расклад наступны:

• **ONLINE:** сэкс, каханьне, інтэрнэт (М-6.12, Б-7.12, А-8.12) – збытая тэма пра віртуальны трахадом без аніякіх дзеяў у рэаль; • **Закаханая Куліні** (П-6.12, М-7.12, Б-8.12) – яшчэ адна тыпова галівудзкая замарочка пра маладоў дзеўку, якая ад няма чаго рабіць трахае састарэлага копа; • **Каханкі** (П-8.12, Б-6.12, А-7.12) – французскі погляд на каханьне. Замест галівудскага трахадому мы назіраем тыповы багемны раман паміж дзяўчынай з кніжнай лаўкі і «нелегальным» імігрантам з Югаславіі. Ле Пэн смоча ў бясцільнай злобе...; • **Дрэны пацан** (П-7.12, М-8.12, А-6.12) – каханьне па паўднёвакарэйску. У той час, як на поўначы дзеці жруць траву, у краіне Самсунга з Голдстарам ідзе звычайны здымачны дзень.

САНІТАР,
культуры футуралог

PS. Калі вы жадаеце, каб інфармацыя пра нейкую культуру, а лепей – антыкультуру імпрэзу патрапіла ў нашу рубрыку, свечасова зьлівайце анонсы на sanitar@tut.by.

КУЛЬТУРА

Беларускі рэнэсанс

Непуцёвыя нататкі пра шляхцюкоў і асьветнікаў



Калі ў краіне няма ідэалагічнага адзінадумства, кожны націскае гісторыю, як коўдру на свой бок. Пратэстанцкі пастар Станіслаў Акінчыц лічыць, што беларускае культурнае адраджэньне і росквіт дзяржаўнасці ў ВКЛ быў магчымы менавіта дзякуючы пратэстантам – лютэранам, чэскім братам і, перадусім, кальвіністам. Бо кальвіністам быў князь Радзівіл Чорны. У пратэстанты запісаны і выдавец Бібліі Ф.Скарына і ўвогуле Вялікае Княства называе ў кніжцы «кальвініскай дзяржавай». Чым жа быў гэты «залаты век» для беларускай гісторыі? Было выдадзена некалькі кніжак кірылічным шрыфтам. Тут Акінчыц ня сквапіцца на дыфірамбы Буднаму, Цяпінскаму і Скарыне. Але крыху пазней, на стар.71, ён жа піша: «жывая размоўная мова жыхароў Вялікага Княства была падобная да польскай...», таму Радзівіл і выдаў Біблію ў польскім перакладзе. Тут трэба сказаць, на гэты час быў ужо сфармаваны зручны да чытаньня польскі друкарскі шрыфт, а стараславянская грамата патрабавала пэўнай філялягічнай падрыхтоўкі. Расповед пра заснавальніка рэфармаванай царквы Жана Кальвіна ў інтэрпрэтацыі аўтара ператвараецца ў пропаведзь цывілізацыйнага праз тры гады пасля пераезду Кальвіна ў Жэневу зачыніўся апошні шынок, дзе прадавалі віно, а гарадзкая басота ператварылася ў банкіраў, майстроў гадзіннікаў і друкароў.



Страшна сабе ўявіць, што чакала б Беларусь, калі б перамаглі гэтыя вялікія абстыністы! Аптымісты лічаць, што менавіта тут паўстала б «другая Швайцарыя», мяркуючы паводле заганага сылягізму:
а) У Швайцарыі шмат пратэстантаў і банкаў;
б) Калі б у Беларусі было шмат пратэстантаў, тут таксама было б шмат банкаў, швайцарскага сыру і гадзіннікаў.

Але пляны рэфарматараў праваліліся: Радзівіл Чорны памёр, і ягоны сын Радзівіл Сіротка хацеў даць 5 000 залатовак, каб выкупіць наклад ератычнай Бібліі і спаліць. Краіна пераходзіла на ўсеагульнае спажываньне «Крамбамболі» (якое зрэшты й не спынялася) і на лацінска-польскі каталіцызм (бо модны).

Андрэй Баболя

Сусьлікі і нэкрафілы

Вышла ў свет у тым самым выдаўніцтве Ігара Логвінава кніжка Зьміцера Вішнёва «пра сусьлікаў»... Ды пра яе ўжо пісалі, усе каму не лянота пісалі. Сяргей Астраўцоў на старонках апошняга нумару калісьці мяцежнай *Крыніцы* абазваў аўтара нэкразалітэчных дасьледаваньняў «латэнтным гомікам», а Навум Гальпяровіч у *Ліме* – старэчым хлопчыкам. Адам Глёбус у *Нашай Ніве* і таго горш – «непрыгожай цёткай, якая байца пастарэць». Таму мношчыць колькасць мэтафарыстычных азначэньняў да імя «Вішнёў» бяз пэўнай патрэбы няма чаго. Варта зьвярнуць увагу на наступную акалічнасьць: рэклама *Навінак* у кніжцы, зробленая як і ўсё па-вішнёўску. «У *Навінах* табарыліся самыя адыёзныя асобы... палілі гашыш і катавалі сусьлікаў...» Згадаўся, з такой рэкламай газэта аўтаматычна пазбаўляецца пэўнай групы сваіх чытачоў – стрэйтэджаў і сяброў жывёл, а гэта непажадальна.



Безумоўна, мы разумеем, што Дзіма хацеў як лепей і яго правінцыйна-пэтэвэшныя мазгі не маглі ўявіць сабе больш «багемнага» спосабу праводзіць час, як азначаныя вышэй працэдур. Але ўявіць сабе, ува што ператварылася б «улюбёная газэта беларускіх інтэлектуалаў», калі б тут хача б паўдня папалілі якую шмаль – чад, смурод, сусьлікі! Проста жак. Таму ў пасадзе агента па рэкламе газэты *Навінкі* Вішнёва, як ні шкада, было адмоўлена і ён так і застаўся копірайтарам нечытальных раманаў і маляром карцін, якія ніхто не купілае.

Даніэль Кон-Бэндэт

Рэформа БДУ – ні гугу

Апошнія падзеі ў сфэры адукацыі прама ўказваюць на хуткія рэформы і яшчэ большае зьмяненне статусу БДУ як галоўнага ўнівэрсытэту краіны. 29 лістапада ў флагама ўнівэрсу Беларусі, нібыта ў якой-небудзь мінікраіны, афіцыйна зьявіліся дзяржаўныя сымбалі – герб, сьцяг і гімн. Аднак узнікае шэраг пытаньняў да новай ўнівэрсытэцкай атрыбутыкі. Той, хто бачыў новы герб, які ўжо даўно вісіць на БДУ на плошчы Незалежнасьці, адразу скажа, што ён азначае. Стылізаваная папараць-кветка, якую мы бачым у цэнтры, можа сымбалізаваць толькі бясплоднасьць пошукаў ведаў у гэтай навучальнай установе, а сіне-срэбны фон – неспраўднёную і неспатрэбную напышчанасьць. У сувязі з гэтым жа варта ўспомніць зьмяшчальнасьць пасады рэктара БДУ Казуліна за, як сказаў прэзідэнт, «неналежнае выкананьне сваіх абавязкаў» па забеспячэньні дабрабытных адносін студэнтаў да ўлады і асабіста прэзідэнта. Канчаткова БДУ згубіць сваю фанабэрыстаць пасля рэформы, што пройдзе ў 2003 годзе, падчас якой ва ўсіх навучальных установах краіны будзе ўведзена 10-бальная сыстэма ацэнкі ведаў абітурыентаў, а ня толькі на падвопытным журфаку і ў школах, як было да апошняга часу. Вось тады мы і паглядзім, як пры роўных умовах, з прыкладна аднолькавым фінансаваньнем і мэтай наборам разьвернуцца ў поўную сілу ўнівэрсытэты і інстытуты краіны, а гліняны калос БДУ складзецца, як картанны домік.

Даніэль Кон-Бэндэт

Бёзьнік «стукачоў»-ударнікаў



Група барабанчыкаў, якая больш актыўна куралесіць па Эўропах, чым у сябе дома, з 1994 года штогод 27 лістапада а 9 вечара адзначае дзень народзінаў свайго калектыва пад мастом цераз Сьвіслач. Дзеянне працягваецца ад паўгадзіны да гадзіны і звычайна перарывалася зьяўленьнем службовай машыны з аматарамі аматараў экстрэмальнага адпачынку – бо музыкі ня проста гучна шумелі, але і палілі пачкі старых газэт (у мінулым годзе гэта была падшыўка *ЛіФ*). Цікавы спосаб папярэджваньня візыту названых гасьцей – на ўсіх сьцэжках стаялі свае людзі з мабіламі, і «драм экстэсі» пасьпявалі нагрукіцца на машыну і зьехаць. Публіка задаволена разыходзілася... У гэтым годзе было ўсё, акрамя міліцыі. Яны не прыехалі! Проста зьявага высокага мастацтва! Няўжо ў Беларусі таксама звужаецца сфэра забароненага, няўжо і ў нас можна ўсё?

Рынга Стар,
бубнач

ПРОГРАММА
НАМЕДНИ

САМАЯ ЗАХОДНЯЯ КРОПКА У СНД, ДЗЕ МОЖНА НАВЫЦЬ ГЭТЫ ФІЛЬМ – БЕЛАРУСКІ ВАКЗАЛ У МАСКВІ.

Жадаеце знайсці кропку пазаходней? Тэлефануйце!
8-0296-296-911

Вяртаньне блудната дыплямата

